

TNPSC துளிகள்

- ❖ D. குகேஷ் என்பவர் \$15000 மதிப்புள்ள கெல்ஃபாண்ட் சேலஞ்ச் சதுரங்கப் போட்டிப் பட்டத்தினை வென்றுள்ளார்.
 - மேலும் இவர் எலைட் மெல்ட்வாட்டர்ஸ் சாம்பியன்ஸ் சதுரங்கப் போட்டியில் கலந்து கொள்வதற்கான ஒரு வாய்ப்பினையும் பெற்றுள்ளார்.
- ❖ அருணா தன்வார் என்பவர் பாரா ஒலிம்பிக் போட்டியில் டேக்வாண்டா (Taekwondo) என்ற போட்டியில் இந்தியா சார்பாக பங்கேற்கும் முதல் நபராவார்.
 - டோக்கியோ பாரா ஒலிம்பிக் போட்டிகளில் பங்கேற்பதற்கான ஒரு வாய்ப்பும் இவருக்கு வழங்கப் பட்டுள்ளது.
- ❖ ஐக்கிய ராஜ்ஜியம் மற்றும் இந்தியா ஆகிய நாடுகளின் அறிவியலாளர்கள் ஒன்றிணைந்து கழிவு நீரினுள் கோவிட்-19 தொற்றை உருவாக்கும் வைரசின் துணுக்குகளை கண்டறியக் கூடிய மலிவு விலையிலான ஓர் உணர்வியினை உருவாக்கியுள்ளனர்.
 - இது ஸ்ட்ராக்கலைட் பல்கலைக்கழகம் மற்றும் மும்பையின் இந்திய தொழில் நுட்பக் கல்வி நிறுவனம் ஆகியவற்றின் ஆராய்ச்சியாளர்களால் உருவாக்கப் பட்டது.
- ❖ நாகப்பட்டினம் தொகுதியின் முன்னாள் பாராளுமன்ற உறுப்பினர் A.K.S. விஜயன் அவர்களை டெல்லியில் தனது சிறப்புப் பிரதிநிதியாக தமிழக அரசு நியமித்துள்ளது.
 - இவரின் பதவிக் காலம் ஓராண்டு ஆகும்.
- ❖ மும்பையின் இந்திய தொழில்நுட்பக் கல்வி நிறுவனமானது கொய்தா என்ற ஒரு அறக்கட்டளையின் கீழ் "கொய்தா டிஜிட்டல் சுகாதார மையத்தினை" அமைத்துள்ளது.
 - இது இந்தியாவின் முதல் டிஜிட்டல் சுகாதார மையமாக திகழும்.

தேசியச் செய்திகள்

தங்க நகைகளின் தரக் குறியீடு



- ❖ தங்க நகைகளுக்குத் தரக்குறியிடுவதை அரசு கட்டாயமாக்கியுள்ளது.



- ❖ இந்தியத் தர நிர்ணய முகமை இதற்காகப் பணிக்கப்பட்டுள்ளது.
- ❖ தங்க நகைகளைத் தரக் குறியிடுதல் என்பது இந்த விலைமதிப்பற்ற உலோகத்தின் மீதான ஒரு தூய்மைச் சான்றிதழாகும்.
- ❖ எனவே 2021 ஆம் ஆண்டு ஜூன் 15 ஆம் தேதி முதல் நகை விற்பனையாளர்கள் 14, 18 மற்றும் 22 காரட் தங்க நகைகளை மட்டுமே விற்பனை செய்ய அனுமதிக்கப்படுவர்.

உள்நாட்டு தொழிலாளர்களை பணியமர்த்தும் ஒத்துழைப்பு மீதான புரிந்துணர்வு

- ❖ இந்தியா மற்றும் குவைத் ஆகியவை சமீபத்தில் உள்நாட்டுத் தொழிலாளர்களை பணியமர்த்துவது தொடர்பான ஒத்துழைப்பு மீதான ஒரு புரிந்துணர்வு ஒப்பந்தத்தில் கையெழுத்திட்டுள்ளன.
- ❖ இந்தப் புரிந்துணர்வு ஒப்பந்தமானது வளைகுடா நாடுகளில் உள்ள இந்திய உள்நாட்டு தொழிலாளர்கள் தொடர்பான விவகாரங்களை சட்டரீதியிலான கட்டமைப்பிற்குள் கொண்டு வரும்.
- ❖ இது சட்டத்தின் கீழ் அவர்களுக்கு வேண்டிய பாதுகாப்பினை வழங்கும்.
- ❖ இந்தப் புரிந்துணர்வு ஒப்பந்தமானது இந்திய தூதகர் சிபி ஜியார்ஜ் மற்றும் குவைத் நாட்டின் வெளியுறவுத் துறைத் துணை அமைச்சர் மஜ்தி அஹ்மத் அல் தஃபீரி ஆகியோரினால் கையெழுத்திடப்பட்டது.

அரசியல் நன்கொடைகள்

- ❖ 2019-20 ஆம் ஆண்டில் சுமார் ரூ.750 கோடியைப் பெற்று தனிநபர் மற்றும் பெருநிறுவன நன்கொடை பட்டியலில் பாரதிய ஜனதா கட்சி முதலிடத்தில் உள்ளது.
- ❖ இதே காலகட்டத்தில் காங்கிரஸ் கட்சி பெற்ற நன்கொடையின் மதிப்பு ரூ.139 கோடி ஆகும்.
- ❖ அரசியல் நன்கொடைகள் பட்டியலில் தொடர்ந்து ஏழாவது ஆண்டாக பாரதிய ஜனதா கட்சி முதலிடத்தைப் பெற்றுள்ளது.

சர்வதேசச் செய்திகள்

NATOவின் பிரசெல்ஸ் உச்சிமாநாடு

- ❖ வட அட்லாண்டிக் ஒப்பந்த அமைப்பின் அரசுத் தலைவர்களின் 31வது முறைசார் சந்திப்பானது பெல்ஜியமின் தலைநகரான பிரசெல்ஸில் நடைபெற்றது.
- ❖ 2021 ஆம் ஆண்டு வட அட்லாண்டிக் ஒப்பந்த அமைப்பின் (North Atlantic Treaty Organisation – NATO) உச்சி மாநாடானது NATOவின் பிரசெல்ஸ் உச்சி மாநாடு எனவும் அழைக்கப்படுகிறது.
- ❖ சீனாவானது தொடர்ந்து பாதுகாப்பு ரீதியிலான சவாலாக திகழ்வதாகவும், உலக ஒழுங்குமுறையினைச் சீர்குலைக்கும் வகையில் அது செயல்படுவதாகவும் NATO தலைவர்கள் அறிவித்தனர்.
- ❖ NATO தலைவர்கள் சீனாவை ஓர் உலகளாவிய பாதுகாப்பிற்கான சவாலாக அறிவித்து உள்ளனர்.



'Report It, Don't Share It' - முன்னெடுப்பு

- ❖ முகநூல் (பேஸ்புக்) ஆனது 'Report It, Don't Share It' (பகிர வேண்டாம், புகார் அளியுங்கள்) எனும் புதிய முன்னெடுப்பினைத் தொடங்கியுள்ளது.
- ❖ இது தனது தளங்களில் காணப்படும் சிறார் வன்கொடுமை தொடர்பான உள்ளீடுகளை பகிராமல் அவை பற்றிய புகார்களை அளிக்க மக்களை ஊக்குவிக்கச் செய்கிறது.
- ❖ இது ஆரம்ப இந்தியா முன்னெடுப்பு (Aarambh India Initiative), சைபர் பீஸ் அறக்கட்டளை (Cyber Peace Foundation) மற்றும் அர்பன் (Arpan) போன்ற பொது சமூக அமைப்புகளின் ஒரு கூட்டு முயற்சியாகும்.



வளர்ந்து வரும் சிறு தீவு நாடுகள் குறித்த அறிக்கை

- ❖ ஐக்கிய நாடுகள் வர்த்தக மற்றும் வளர்ச்சி மாநாட்டு அமைப்பின் (UNCTAD) 2021 ஆம் ஆண்டிற்கான மேம்பாடு மற்றும் உலகமயமாக்கல் உண்மைகள் மற்றும் புள்ளி விவரங்கள் அறிக்கையானது சமீபத்தில் வெளியிடப்பட்டது.
- ❖ இந்த அறிக்கையின்படி,
 - வளர்ந்து வரும் சிறுதீவு நாடுகளின் சுகாதாரம், பொருளாதாரம் மற்றும் வர்த்தகம் உள்ளிட்ட அனைத்துத் துறைகளிலும் கோவிட்-19 பெருந்தொற்றானது பாதிப்பை ஏற்படுத்தியுள்ளது.



- வளர்ந்து வரும் சிறுதீவு நாடுகள் (Small Islands Developing States – SIDS) பெரும்பாலும் சுற்றுலாவையே சார்ந்திருப்பதால் கோவிட் – 19 பாதிப்பு இந்த நாடுகளில் பெரும் தாக்கத்தை ஏற்படுத்தியுள்ளது.
- மற்ற வளர்ந்து வரும் நாடுகளை விட SIDS நாடுகள் வெளிப்புற பொருளாதாரம் மற்றும் நிதி தாக்கங்களால் 35% அதிகம் பாதிக்கப்படக் கூடியவையாகும்.

பொருளாதாரச் செய்திகள்

பிட்காயின் முதலீட்டு இலாபம் - 2020

- ❖ 2020 ஆம் ஆண்டில் பிட்காயின் முதலீட்டு இலாபத்தில் 4.1 பில்லியன் டாலர் இலாபத்துடன் அமெரிக்க வர்த்தகர்களே அதிக லாபம் அடைந்துள்ளனர்.
- ❖ இது செயின் அனாலிசிஸ் எனும் நிறுவனத்தின் சமீபத்திய அறிக்கையில் கூறப்பட்டு உள்ளது.
- ❖ 1.1 பில்லியன் டாலர் இலாபத்துடன் சீன வர்த்தகர்கள் இரண்டாமிடத்தில் உள்ளனர்.
- ❖ 241 பில்லியன் டாலர் இலாபத்துடன் இதில் இந்தியா 18வது இடத்தைப் பெற்றுள்ளது.

உணவு விலைக் குறியீடு - மே மாதம்

- ❖ தொடர்ந்து 12 ஆவது மாதமாக மே மாதத்தில் உலக உணவு விலைகளானது உயர்ந்து உள்ளதாக ஐக்கிய நாடுகள் சமீபத்தில் அறிவித்தது.
- ❖ 2011 ஆம் ஆண்டு செப்டம்பருக்குப் பிறகு ஏற்பட்ட உயர்வில் இதுவே உயர்ந்தபட்ச நிலையாகும்.
- ❖ இந்த அறிவிப்பானது உணவு மற்றும் வேளாண் அமைப்பினால் வெளியிடப்பட்ட உணவு விலைக் குறியீட்டின் அடிப்படையில் மேற்கொள்ளப்பட்டது.
- ❖ மே மாதத்தில் ஆண்டிற்கு 39.7% என்ற அளவில் விலைகள் அதிகரித்துள்ளன.
- ❖ மேலும் 2021 ஆம் ஆண்டில் உலக தானிய உற்பத்திக்கான தனது முதலாவது கணிப்பு அறிக்கையையும் உணவு மற்றும் வேளாண் அமைப்பானது வெளியிட்டுள்ளது.
- ❖ கிட்டத்தட்ட 2.821 பில்லியன் டன்கள் உற்பத்தியாக அது இருக்கும் என இந்த அமைப்பு கணித்துள்ளது.
- ❖ இது ஒரு புதிய சாதனையானதோடு, 2020 ஆம் ஆண்டின் உற்பத்தியை விட இது 1.9% என்ற விகிதத்தில் அதிகமாகும்.

அறிவியல் மற்றும் தொழில்நுட்பச் செய்திகள்

ஷென்சோ - 12

- ❖ ஷென்சோ -12 எனும் சீன விண்கலமானது லாங் மார்ச் என்ற ராக்கெட்டின் மூலம் சீனாவின் கோபி பாலைவனத்திலிருந்து விண்ணில் ஏவப்பட்டுள்ளது.
- ❖ இந்த விண்கலமானது மூன்று மனிதர்களை விண்வெளிக்குத் தாங்கிக் கொண்டு செல்லும்.
- ❖ விண்வெளியில் அவர்கள் மூன்று மாதங்கள் தங்கி இருப்பர்.
- ❖ 2016 ஆம் ஆண்டிற்குப் பிறகு சீன நாடானது விண்வெளிக்கு மனிதர்களை அனுப்புவது



இதுவே முதல்முறையாகும்.

- ❖ வென்சோ - 12 என்பதன் பொருள் தெய்வீக விண்கலம் (Divine Vessel) என்பதாகும்.

மாநிலச் செய்திகள்

இராஜ பர்பா - ஓடிசா

- ❖ ஓடிசாவில் இராஜ பர்பா திருவிழா கொண்டாடப்பட்டது.
- ❖ இது தனித்துவம் வாய்ந்த மூன்று நாள் திருவிழாவாகும்.
- ❖ இது பருவமழையின் தொடக்கத்தின் போது கொண்டாடப்படுகிறது.
- ❖ இந்த சமயத்தில் தான் பூமித்தாய் (அ) பூமாதேவி அவர்களுக்கு மாதவிடாய் காலம் ஏற்படுவதாக நம்பப்படுகிறது.
- ❖ இதில் நான்காம் நாளானது 'சுத்திகரிப்புக் குளியல்' நாளாகும்.
- ❖ இந்தத் திருவிழாவில் பல்வேறு வகையான கேக்குகள் படையலாக்கப்படும்.

முக்கிய தினங்கள்

ASEAN டெங்கு தினம் - ஜூன் 15

- ❖ பிராந்திய மற்றும் தேசிய அளவில் டெங்கு தடுப்பு மற்றும் கட்டுப்பாடு குறித்த விழிப்புணர்வை ஏற்படுத்துவதற்காக இந்த தினமானது கடைப்பிடிக்கப்படுகிறது.
- ❖ இது தென்கிழக்காசிய நாடுகள் கூட்டமைப்பினால் (Association of South East Asian Nations - ASEAN) அனுசரிக்கப்படுகிறது.
- ❖ இந்த தினத்திற்கான கருத்துரு, "பெருந்தொற்றின் மத்தியில் டெங்குவிற்கு எதிராக ஒன்றிணையும் ASEAN" (ASEAN Unite Against Dengue Amidst the Pandemic) என்பதாகும்.
- ❖ 2021 ஆம் ஆண்டிற்கான ASEAN தலைமையின் கருத்துரு, "We care, We prepare, We prosper" என்பதாகும்.
- ❖ 2010 ஆம் ஆண்டில் நடைபெற்ற 10வது ASEAN சுகாதார அமைச்சர்கள் சந்திப்பானது ஜூன் 15 ஆம் தேதியினை ASEAN டெங்கு தினமாக அறிவித்தது.
- ❖ முதலாவது அதிகாரப் பூர்வமான ASEAN டெங்கு தினமானது 2011 ஆம் ஆண்டு ஜூன் 15 அன்று கடைப்பிடிக்கப்பட்டது.
- ❖ இந்தியாவானது மே 16 ஆம் தேதியன்று தேசிய டெங்கு தினத்தினை கடைப்பிடிக்கிறது.

சர்வதேச ஆப்பிரிக்க குழந்தைகள் தினம் - ஜூன் 16

- ❖ ஆப்பிரிக்காவில் உள்ள குழந்தைகளுக்கான கல்வியின் முக்கியத்துவம் குறித்த விழிப்புணர்வை ஏற்படுத்துவதற்காக இந்த தினமானது கடைப்பிடிக்கப்படுகிறது.
- ❖ இந்த தினமானது 1976 ஆம் ஆண்டில் ஏற்பட்ட சோவெட்டோ என்ற ஒரு எழுச்சியின் பங்கேற்பாளர்களுக்கு மரியாதை செலுத்துவது மட்டுமல்லாமல் ஆப்பிரிக்கக் குழந்தைகளின் கல்வியை மேம்படுத்துவதற்கான இன்றியமையாத தேவை குறித்த ஒரு விழிப்புணர்வையும் ஏற்படுத்துகிறது.

குறிப்பு

- ❖ 1976 ஆம் ஆண்டு ஜூன் 16 ஆம் தேதியன்று தென் ஆப்பிரிக்காவின்

சோவெட்டோவைச் சேர்ந்த ஆயிரக்கணக்கான மாணவர்கள் வீதிகளில் இறங்கி போராட்டம் செய்தனர்.

- ❖ இது ஆப்பிரிக்காவில் கருப்பர் இன மக்களை விட வெள்ளையர்களுக்குத் தரமான கல்வியை வழங்கிய ஏற்றத்தாழ்வு மிக்க கல்வி முறையை எதிர்த்த ஒரு போராட்டம் ஆகும்.



இதரச் செய்திகள்

உலகின் மிகப்பெரியக் குடும்பத்தின் தலைவர்

- ❖ உலகின் மிகப்பெரியக் குடும்பத்தின் தலைவரான சியோனா சானா தனது 76 வயதில் காலமானார்.
- ❖ இவர் மிசோரத்தை சேர்ந்தவர் ஆவார்.
- ❖ இவர் குறைந்தபட்சமாக 39 மனைவிகள், 94 குழந்தைகள் மற்றும் 33 பேரக் குழந்தைகளுடன் வாழ்ந்து வந்தார்.
- ❖ இவர் சானா பாவல் எனப்படும் ஒரு கிறித்துவப் பிரிவின் தலைவராவார்.
- ❖ இந்தப் பிரிவில் ஆண்களுக்கு பலதார மணம் செய்வதற்கு அனுமதி வழங்கப்பட்டு உள்ளது.
- ❖ உலகின் மிகப்பெரியக் குடும்பத்தைக் கொண்டிருந்ததற்காக இவர் 2011 மற்றும் 2013 ஆகிய ஆண்டுகளில் ரிப்லேயின் நம்பினால் நம்புங்கள் (Ripley's Believe It or Not) என்ற புத்தகத்தில் இடம் பெற்றார்.

